

MINUTI

KUNSILL LOKALI IŻ-ŻURRIEQ

L-GHAXAR LEĠISLATURA LAQGHHA NUMRU HANSA

16 TA' OTTUBRU, 2024

Il-Kunsill Lokali Iż-Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Iż- Żurrieq fis-6.00 ta' filgħaxija.

PREŻENTI

Is-Sindku s-Sinjura Rita Grima u l-Viċi Sindku Ignatius Farrugia u l-kunsilliera s-Sur Kyle Mifsud, is-Sinjura Marisa D'Amato, s-Sur Kenneth Farrugia, s-Sur Dino Bonnici, s-Sinjorina Marylyn Sammut, is-Sur Jeremy Coleiro u s-Sur Daniel Muscat.

SKUŻAT

ASSENTI

--

UFFIĊĠAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

MINUTI

5.1		QARI TAL-ITTRI TA' APOLOĠIJA
5.1.1		Ma kienx hemm ittri ta' apologija x'jinqraw.
5.2		KUNSIDERAZZJONI U APPROVAZZJONI TAL-MINUTI
5.2.1		Il-Kunsillier Kyle Mifsud qal li l-attività ta' San Martin ser titħassar minħabba li fl-istess ġurnata f'Hal Safi ser ikun hemm attività għall-familja li hi kollha bla hlas, għalhekk iħoss li mhux ser ikun hemm parteċipazzjoni għal attività bi hlas. Ġew approvati l-minuti tar-raba' seduta.
5.3		KOMUNIKAZZJONI MIS-SINDKU

5.3.1		<p>Is-Sindku qalet li :</p> <ul style="list-style-type: none"> • Taprezza li waqt is-seduta tal-Kunsill ma jkunx hawn użu ta' mobiles; • Meta l-Kunsill ikun ser jagħmel attivita, l-aħjar li fis-seduta jkollna aktar dettalji minħabba l-ispejjeż. • Il-Ħadd li ġej ser ikun hemm id-dberik tal-animali f'Bubaqra u s-Sibt ser ikun hemm il-qtugħ taż-żebbuġ minn fejn il-Miżna tax-Xarolla.
5.4		TWEĠIBIET GĦALL-MISTOQSJIET TAL-KUNSILLIERI
5.4.1		<p>Il-Viċi Sindku Ignatius Farrugia qal li fejn il-ħwienet taç-chicken fi Vjal il-Blue Grotto, fejn hemm żewġ parkeġġi ta' muturi, issuggerixxa li titneħħa parti mil-konkos tas-service road u issir parkeġġ ta' muturi u fejn hemm parkeġġ ta' muturi bħalissa isir parkeġġ ta' karozza. Kien hemm qbil fuq dan.</p> <p>Il-Viċi Sindku Ignatius Farrugia faħħar l-attivita' li kellu mas-Sindku Rita Grima, f'Morphou f'Ċipru, f'Ottubru waqt id-demostrazzjoni li jkollhom kull sena. Talab biex il-Kunsill jibgħat lill-pajjiżi ġemellati maż-Żurrieq biex jara jixtiequx li jitkomplu il-ftehim tal-ġemellaġġ magħhom, speċjalment dak ta' Angermunde. Hu ssuggerixxa li l-Kunsill jieħu grupp ta' Żrieraq f'Morphou u nuru liż-żrieraq ma min iż-Żurrieq hu ġemellat. Kien hemm qbil fuq dan.</p>
5.4.2		<p>Il-Kunsillier Jeremy Coleiro qal:</p> <ul style="list-style-type: none"> • id-dawl ta' quddiem il-knisja jinsab maqtugħ u ilu irrappurtat minn wara l-Għid il-kbir. Is-Segretarju Eżekuttiv qalet li ilha tirrapporta lill-Enemalta. Ix-xogħol min-naħa ta' Nexos sar.
5.4.2		<p>Il-Kunsillier Marisa D'Amato qalet li :</p> <ul style="list-style-type: none"> • Ix-xogħol tas-saqaf tal-Cat Café sar, imma jonqos li jinxtraw żewġ biċċiet polyfoam biex jitkomplu parti oħra. • Jonqos li jitwaħħal il-madum fil-kamra. • Ix-xogħol il-kbir lest u hemm pjanar li jinfetaħ f'Diċembru. • Ser issir entratura sabiħa mill-ħaddiema tal-PW. <p>Il-Kunsillier Marisa D'Amato qalet li l-Miżna tax-Xarolla ser tagħlaq 300 sena. Issuggeriet li ssir open day, fejn ser jigi mistieden il-Granmastru, u issir attivita medjevali għall-okkażjoni. Ser ttipprova ġġib l-Ingwardja ukoll. Kien hemm qbil li ssir attivita fl-1 ta' Diċembru.</p>

		<p>Il-Kunsillier Marisa D'Amato tkellmet fuq PA/00162/15 – biex isir żvilupp mill-Kunsill f'art fi Triq l-Imqabba. Art li hi propjeta tal-gvern. Hi ssuġġeriet li l-Kunsill jitkellem mal-Ministru kkonċernat biex il-Kunsill Lokali jitlobha biex issir Ċentru Ċiviku hekk kif kien il-ħsieb tiegħu sa mis-sena 2015. Il-Kunsillier Dino Bonnici qal li l-Kunsill anke pjanti għandu fuq dik l-art. L-ispazju fejn qed jaħdmu l-ħaddiema bħalissa fl-uffiċċju tal-Kunsill, hu żgħir wisq u għalhekk kien talab stima tal-binja tal-kunsill li bħalissa qed jamministra minnha preżentament. Il-Kunsillier Marisa D'Amato qalet li jekk dik l-art ta' Triq l-Imqabba hi tal-Gvern, hemm bżonn li l-Kunsill jinsisti biex il-Kunsill jamministrha hu.</p>
5.4.3		<p>Il-Kunsillier Kenneth Farrugia qal:</p> <ul style="list-style-type: none"> • Hemm bżonn li jsiru l-parkeġġi fi Triq il-Qrendi • Bżonn ta' mera fi Triq Bronja fejn il-Maypole
5.4.4		<p>Il-Kunsillier Marylin Farrugia:</p> <ul style="list-style-type: none"> • Triq il-25ta' Novembru hemm bżonn li jsir id-dawl. Is-Segretarju Eżekuttiv qalet li persuna waħda biss aċċettat bozza mar-residenza tagħha. • Bozza maqtugħa fi Triq Ħal Far
5.4.5		<p>Il-Kunsillier Dino Bonnici qal:</p> <ul style="list-style-type: none"> • Triq Bronja saret triq traffikuża hafna u hu ser jiċċekja ma awtorita tistax issir triq arterjali • Fi Triq Santa Katarina hemm żewġ un/loading bay fi triq waħda. Is-Segretarju Eżekuttiv qalet li waħda biss hemm. Qam argument li fi Triq Filippu Farrugia hemm tnejn u intalbet oħra għal ħanut kbir li fetaħ riċentament. Il-Kunsillier Dino Bonnici qal li l-ligi dejjem konna nafu li tgħid li ma kull 6 ħwienet ikun hemm un/loading waħda u meta l-Kunsill jirċievi mingħand TM fuq xi ħaġa simili, r-risposta għandha tkun din.
5.4.6		<p>Il-Kunsillier Kyle Mifsud:</p> <ul style="list-style-type: none"> • Il-Kunsill kien tkellem fuq il-monument tan-nar u għadu ma sar xejn. Is-Sindku qalet li qabel il-Kunsill irid jagħmel laqgħa mal-familjari tal-vittmi, sabiex jara l-veduti tagħhom peress li dan hu każ sensitiv. • Kien hemm qbil fuq li jsir il-ħadid ta' madwar is-salib fi Triq il-Kbira. Kien hemm qbil li tinħareġ tender biex isir. • Staqsa fuq is-cctv li kellha tiġi installata fi Vjal il-Blue Grotto k/m Triq l-Imqabba. Is-Segretarju Eżekuttiv qalet li kienet talbet rapport lid-DPO tal-Kunsill u dan ma għamlux. Ftit tal-gimġhat ilu tkellmet mad-DPO tar-reġjun biex jagħmlu hu. • Biex isiru l-bollards li kienu tneħħew minn quddiem is-central strip ta' Triq Dun Ġużep Zammit, għax il-vetturi qed iduru U turn. Kien hemm qbil fuq dan. • Biex parti mis-service road ta' Vjal il-Blue Grotto, id-direzzjoni tat-traffiku tagħha tiġi bil-kontra. Għaliex waqt li jkun hemm il-lights mixgħula, l-vetturi qed jgħaddu mis-service road u jekk din tiġi bil-kontra, ma jkollhomx dan l-aċċess. Jekk ma

		<p>tigix acċettata din il-proposta, gie ssuġġeriet li t-traffic lights jiġu inklużi fis-service road ukoll, jew li jsiru bollards viċin Triq San Pawl biex jagħlqu l-aċċess. Kien hemm qbil li jittiehed parir mingħand TM.</p> <ul style="list-style-type: none"> • Il-bieraħ saret laqgħa bejn is-Sindku, l-Kunsillier Marisa D’Amato, u membri tal-Green Project fl-akwata ta’ Triq Tal-madonna tal-ħniena. Il-Kunsillier Marisa D’Amato qalet li picnic area żejda f’dak il-lokal għax fil-viċin hemm żewġ picnic areas oħra. Kien hemm qbil li jingibu l-pjanti tad-dog park u tiġi diskussa fis-seduta.
5.5		Laqgħa mal-Għaqda Residenti taż-Żurrieq
5.5.1		<p>Wara t-talba li l-Kunsill kellu mill-Għaqda Residenti Żrieraq, kien hemm qbil li jiġu mistiedna għal din is-seduta. Intalbet l-aġenda għal din il-laqgħa u l-bieraħ ġew riċevuti dawn il-punti u mitkellma waqt is-seduta:</p> <ol style="list-style-type: none"> 1. Min aħna - Bħala għaqda bdew jaħdmu f’Mejju 2023. Huma grupp ta’ residenti li joqgħodu ż-Żurrieq u għalkemm mhumiex miż-Żurrieq iħobbu lil dan ir-raħal għax investew fih. M’huma afflijati ma’ l-ebda partit politiku u għalhekk jiġu avviċinati minn persuni ta’ kull partit. Jixtiequ li jaħdmu mal-kunsill. 2. In-Nigret PC0049 – Il-pużizzjoni tal-għaqda hi li ma jsirx żvilupp għaliex dik l-akwata hi buffer zone u jekk tinbena ma jkunx hemm differenza bejn in-Nigret u Bubaqra u dawn jiġu haġa waħda. Hi area li tidgawda minn ħafna bħala spazju miftuħ. In-nies jimxu fl-akwata biex imorru fuq l-irdumijiet bil-pass u jduru bil-klieb. Hemm art agrikola li tinħadem. Kif tgħaddi din l-applikazzjoni, toħloq triq biex jgħaddu applikazzjonijiet oħra simili. Staqsa jekk il-Kunsill jistax jagħmel social and ecological impact assesment. Huma jippruvaw jaħdmu ma dawk li għandhom ġid għar-residenti. Il-firma għadha ma saritx fuq il-PC 0049. Issa wara r-resuffle tal-parlament – il-PA mar f’idejn ministru Għawdxi u l-għaqda ser ikollha diskussjoni miegħu ukoll. 3. Tal-Bebbux – Art viċin Triq il-Kittinija. Il-Ministru inkarigat qal li l-art ser tingħata lill-Kunsill, imma ma sar xejn bil-miktub. L-għaqda qalet li l-Kunsill għandu jinsisti biex joħodha f’idejh u din jekk tiġi f’idejh, m’għandux jizviluppa f’bini, imma jħalliha open space. 4. Il-Pjan Lokali taż-Żurrieq – Jeżistu fondi li l-Kunsill jista juża biex il-Kunsill jissuġġerixxi revizzjoni tal-local plan. Qed jitmissu l-local plans biex isir aktar żvilupp f’artijiet li bħalissa huma vakanti. Iz-żewġ partiti politiċi huma favur tal-kostruzzjoni, għaliex il-kostruzzjoni iġġib il-flus. Il-Kunsill hu awtorita u jista jagħmel pressjoni mal-Gvern biex jiġi rivedut il-pjan lokali u forsi jista jingħaqad mar-Regjun biex isir dan. Il-bini hu traċedja li tintiret u jekk isir revizzjoni tal-pjan lokali titwaqqaf din it-traċedja. 5. Infrastruttura fiż-żoni tar-razzjonalizzazzjoni Jixtiequ joffru l-għajnuna tagħhom fejn ikun hemm proġetti ta’ twessieħ ta’ toroq, u infrasstruttura, kemm bħala konsultazzjoni, moniteragg u għajnuna

	<p><i>oħra. Kieku ma saritx il-pessjoni mil-Għaqda fuq l-art tal-Bebbux, kieku l-iżvilupp diġa inbeda.</i></p> <p>6. Esperjenzi tar-residenti</p> <p><i>L -għaqda iffukat l-aktar fuq l-akwata tal-Bebbux u tan-Nigret. Tkellmu man-nies. L-ambjent jagħmel parti importanti għal-persuni anke għas-saħħa mentali u jeħtieġ li l-art fil-kampanja tkun aċċessibbli. Temmen ħafna fil-green therapy -kuntatt man-natura sfortunatament din qed tonqos. Jeħtieġ li jsiru community gardening f'artijiet li għadhom mhux żviluppati. Filwaqt li jkun qed jibbenefikaw ir-residenti, l-akwata tibqa ħadra. Il-Kunsill tar-Rabat qed jgħati opportunita simili f'waħda mill-akwati tar-raħal. Irid ikun hawn viżjoni fit-tul biex it-tfal ikollhom opportunita li jaħdmu fl-agrikolkura u jgawdu postijiet ħodor.</i></p> <p>Il-membri filwaqt li rringrazzjaw lill-Kunsill tal-laqqgħa li għamlulhom temmew jgħidu li jeħtieġ li l-Kunsill jinsisti biex l-art f'Tal Bebbux tingħata lill-Kunsill bil-miktub u jeħtieġ li l-Kunsill jembarka fuq ir-reviżjoni tal-pjan lokali.</p>
5.6	RAPPORT FINANZJARJU TA' KULL KWART – IT-TIELET KWART 2024
5.6.1	Ir-rapport gie approvat. Dok 1 meħmuż
5.7	BUST GĦAD UNUR DR.MARIA SCIBERRAS
5.7.1	<p>Is-Sindku Rita Grima qalet li għamlet kuntatt mas-Sur Alfred Grixti minn Aġenzija Appoġġ, minħabba l-bust tat-tabiba Sciberras. Ser jgħatina appuntament għal-laqqgħa miegħu aktar tard.</p> <p>Il-Kunsillier Dino Bonnici qal li jekk l-Aġenzija Appoġġ ma tasalx, il-Kunsill kellu xorta jagħmel il-bust minħabba li kien hemm qbil fil-Kunsill.</p> <p>Is-Sindku qalet li s-Sur Grixti għandu jipproċedi bl-artist galadarba ser jithallas minn Aġenzija Appoġġ.</p>
5.8	PROĠETT MISRAĦ IR-REPUBBLIKA
5.8.1	<p>Wara l-laqqgħa annwali li saret ix-xahar l-ieħor, is-Sindku tkellmet mal-Perit tal-Kunsill, fejn gie fuq is-sit u gie nnutat li l-vetturi l-aktar li jgħaddu direzzjoni minn Misraħ Mattia Preti lejn Misraħ Repubblika. Is-Sindku tkellmet mas-soċjetajiet fejn infurmawha li darba fil-gimgħa biss jużaw it-trakkijiet il-kbar, biex iħottu l-merkanzija. Għalhekk wara t-taħdidiet li kellha kemm mal-perit, kemm mas-soċjetajiet u kemm wara li semgħet lin-nies waqt il-laqqgħa annwali, hi ssuġġeriet li d-direzzjoni tat-traffiku fi Triq P P Saydon tinbidel għal direzzjoni waħda – minn Misraħ Mattia Preti direzzjoni lejn Triq il-Kbira. Issuġġeriet li lir-residenti tal-misraħ, jingħataw 30 minuta ċans biex iħottu fil-misraħ stess u li l-bqija tal-proġett ta' Misraħ Repubblika jsir kif diskuss mal-Perit.</p>

	<p>Il-Kunsillier Kyle Mifsud f'isem l-Kunsilliera tal-PN qal li huma sa mil-bidu kienu favut tal-proġett ta' Misraħ Repubblika, imma dejjem talbu u ssuġġerew li għandu jsir referendum u għalhekk mhux ser jiddiskutu aktar il-proġett jekk ma jsirx dan.</p> <p>Il-Kunsillier Kyle Mifsud qal li l-kunsilliera tal-PN għalkemm jaqblu mal-proposta li qed tagħmel illum is-Sindku, għaliex huma stess kieku ssuġġerew li Triq P P Saydon li ssir one way, huma xorta jridu li jsir referendum. Hu zied jgħid li meta il-kunsilliera f'isem il-PN kienu ħarġu bil-proposti, tali proposti lanqas biss kienu ġew ikkunsidrati biex jiġu mitkellma, dan kollu bi skop politiku.</p> <p>Meta l-Kunsillier Marisa D'Amato staqsi x'ser ikun fih ir-referendum li qed jissuġġerixxu, ma kienetx imwiegħba.</p> <p>Kien hemm qbil li Triq P P Saydon issir one way u jizdiedu l-parkeġġ fuq in-naħa tal-każini peress li jiġu fish bone, bħal dawk ta' man-naħa tal-Kunsill Lokali.</p> <p>Il-Viċi Sindku ħareġ mis-seduta fit 20:30.</p>
5.9	<i>Items oħra ta' xogħlijiet tal-Kunsill li jkunu meħtieġa.</i>
5.9	<i>Approvazzjonijiet : Xogħlijiet u Servizzi.</i>
5.9.1	<p>Is-Segretarju Eżekuttiv ressqet:</p> <ul style="list-style-type: none"> • Il-fondazzjoni Naħla Maltija qed tissuġġerixxi li l-Kunsill jagħmel bye law dwar iż-żamma tal-ħaxix selvaġġ fil-passaġġi, b'hekk l-isforz li tinzamm il-flora Maltija mal-passaġġi jkollha saħħa legali. Ma kienx hemm qbil. • Kull sena l-Kunsill jirreklama fuq il-kalendarju li toħroġ iz-Zurrieq FC. Ir-reklam ikun fuq il-ġranet tal-ġbir tal-iskart u jiswa 400e. Kien hemm qbil fuq dan. • Ressqet stima ta' Christmas buffet menu fil-Hotel Alexandra. Kien hemm qbil li din is-sena l-ikla tal-Milied tal-Kunsilliera u l-istaff issir nhar il-11 ta' Diċembru fil-Hotel Alexandra għall-prezz ta' 30 Euro.
5.10	<i>APPROVAZZJONI TAL-MINUTI TAL-LAQGĦA TAR-REĠJUN PUNENT, TAL-GALXLOKK u TAL-ASSOĊJAZZJONI KUNSILLI LOKALI U SOTTO KUMITATI.</i>
5.10.1	Ma kienx hemm minuti tar-Reġjun Punent x'jinqraw.
5.11	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
5.11.1	Is-Segretarju Eżekuttiv ipprezentat l-iskeda ta' pagamenti anessa bħala Dok2 għall-ammont totali ta' €93,468.23

		Il-mozzjoni għaddiet u l-iskeda ta' pagamenti giet iffirmata mis-Sindku Rita Grima, u l-Kunsilliera Kyle Mifsud u Jeremy Coleiro.
5.12		DATA GĦAS-SEDUTA LI JMISS
5.12.1		Il-laqgħa ntemmet b'dan l-item fuq l-aġenda fl-20:55. Il-Kunsilliera preżenti qablu li d-data tal-laqgħa li jmiss issir nhar l-Erbgħa 20 ta' Novembru, 2024, fil-6:00 ta' filgħaxija.

Konfermati, illum ___ ta' NOVEMBRU, 2024

Rita Grima
Sindku

Josianne Cilia Mumford
Segretarju Eżekuttiv